

بسم الله الرحمن الرحيم

## اجتہاد اور اس کی عصری تطبیقات

محمد امین

حال ہی میں راقم کو اس علماء کونشن کی مطبوعہ روداد کا تفصیلی مطالعہ کرنے کا موقع ملا جو ۳ اور ۵ جنوری ۱۹۸۳ء کو صدر پاکستان کی زیر صدارت اسلام آباد میں منعقد ہوا ۔ اس کونشن میں جو مختلف کمیٹیاں بنائی گئی تھیں ان میں ایک اجتہاد کمیٹی بھی تھی ، اس کمیٹی نے جو سفارشات پیش کیں ان میں سے ایک یہ بھی تھی کہ :

..... پاکستان کے اندر ایسے جید علماء و فضلاء کا بورڈ  
تشکیل دیا جائے جن کی دیانت ، تبخر علمی ، تقویٰ ،  
عربی زبان پر عبور اور علوم قرآنی اور حدیث رسول :  
(صلی اللہ علیہ وسلم) میں ان کا مطالعہ ہی نہ ہو بلکہ  
پاکستانی عوام بھی ان پر پورا اعتماد رکھتے ہوں ۔ نیز  
بورڈ کے علماء کی معاونت کے لئے اس بورڈ کو ملک کے  
اندر پیدا ہونے والے قانونی مسائل کے حل کے لئے  
استخراج و استنباط کی ذمہ داری سپرد کی جائے ۔ ۔ ۔

اس تجویز پر بحث کرتے ہوئے جناب مولانا محمد تقی عثمانی  
صاحب ، جج شرعی بنج عدالت عظمی پاکستان نے فرمایا کہ اسلام  
کی چودہ سو سالہ تاریخ یہ بتاتی ہے کہ اسلام نے اجتہاد کے لئے  
عیسائیت کی طرح توریشی اقتدار اعلیٰ تنظیم قائم نہیں کی اور یہ کہ

ان کر خیال میں کسی ایسے ادایے کا قیام مناسب نہیں ہے جو اجتہاد کرے معاملے میں حرف آخر کا درجہ رکھے اور پھر اس کے خلاف اجتہاد کرنے کا کوئی راستہ نہ رہے (۲) -

اس بات سے قطع نظر کہ جس کمیثی نر یہ تجویز پیش کی تھی وہ ۲ علماء اور اسکالرز پر مشتمل تھی اور اس میں ملک بھر کے جید علماء شامل تھے ، ہم یہ سمجھتے ہیں کہ مولانا عثمانی صاحب کے نقطہ نظر سے اتفاق کرنا مشکل ہے اور معاملے کی علمی اور عملی اہمیت کے پیش نظر یہ غیر مناسب نہ ہوگا اگر اس پر ذرا تفصیلی غور کر لیا جائے -

سوال یہ ہے کہ فقہ اسلامی کی تاریخی نمو جس طرح ہونی کیا وہ ایک طریقہ اور مثالی طریق کار تھا یا وہ حوادث زمانہ کے پیش نظر ، ان مخصوص حالات کے اندر ایک بہتر طریق کار تھا (Best in the Situation) اور کیا ان سیاسی اور اجتماعی حالات کے بدل جائز کے بعد معاملے پر از سر نو غور کیا جا سکتا ہے یا نہیں ؟ ہمارے نزدیک دوسرا نقطہ نظر صحیح ہے اور اس کی دلیل یہ ہے کہ خلافت راشدہ میں اور خصوصاً حضرت ابوبکر و عمر رضی اللہ عنہما کے زمانے میں جتنے بھی اجتہادی فیصلے ہوئے وہ ... سرکاری سطح پر ہوئے اور ان کی حیثیت : « شورائی اجتہاد » کی تھی اگرچہ ان میں آزادانہ بحث و مناظرہ ہوا ، بعض حضرات نر کھلم کھلا خلیفہ وقت ( جو خود بھی مجتہد ہوتا تھا ) کی رائی سے باصرار اختلاف کیا لیکن فیصلہ بہر حال خلیفہ کی صدارت میں اور شورئی کی رائی سے ہوا - اب یہ ہماری بُدقسمتی ہے کہ خلافت راشدہ کا نظام جاری نہ

رہ سکا اور اس نظام کو جاری رکھنے کی جدوجہد میں مصلحین امت اور سیاسی حکمرانوں کے درمیان جو تصادم ہوا وہ بظاہر دوسرے فرق کی شکست پر منتج ہوا لیکن اس کے ساتھ ہی حضرت امام حسنؑ اور حضرت عبداللہ بن زبیرؓ کی شہادت سے جو صدمہ امت اور علماء و صلحاء امت کو پہنچا اور اس سے جو رویہ مستحکم ہونے، انہوں نے اقتدار اور اہل علم میں ایک مستقل تفرقہ سی پیدا کر دی۔ علماء نے اقتدار سے قطع تعلق کر لیا اور مسجد و مدرسہ پر اپنی توجہ مرکوز کر دی اور سیاسی حکمران آہستہ آہستہ دنیادار ہوتے گئے چنانچہ ہم دیکھتے ہیں کہ بنو امیہ کے ابتدائی حکمرانوں میں جو علم اور دینی رسوخ موجود تھا وہ بعد میں معدوم ہوتا چلا گیا اور خلافت بھی وراثت میں بدل گئی۔ اس تفرقہ کا ایک بڑا نقصان یہ ہوا کہ شوریٰ کا ادارہ ختم ہو گیا، حکمرانوں نے اپنی من مانی شروع کر دی اور امور مملکت میں مشورے کے لئے وہ اپنے وزراء اور حکام پر تکیہ کرنے لگے۔ لیکن جمہان تک دینی امور کا تعلق تھا چونکہ ایسے حکمران اور ایسی شوریٰ باقی نہ رہی تھی جس پر عوام کو اعتماد ہوتا، کیونکہ حکمران اپنی سیاسی اغراض کی خاطر اب ایک ایسی شوریٰ بنانے پر تیار نہ تھی جس کو کوئی قوت اور رسوخ حاصل ہوتا اور ان کی اپنی مرضی نہ چل سکتی، اس صورت حال میں عوام نے دینی مسائل میں علماء و صلحاء امت سے رجوع کرنا شروع کر دیا اور اجتماعی شورائی پلیٹ فارم کی غیر موجودگی میں معاملات انفرادی فتاویٰ پر چلنے لگے اور یہ سلسلہ آج تک جاری ہے۔ ترکی خلافت کے بعد مسلمان ممالک آہستہ آہستہ مغربی قوموں کی سیاسی غلامی سے آزاد ہونا شروع ہونے اور اب

ان کی کثیر تعداد آزاد ہو چکی ہے۔ کمزوری اور زیردستی کرے بعد اب جو نشأة ثانیہ کا دور شروع ہوا ہے اور اس میں جو سیاسی ادارے وجود میں آئے اور آ رہے ہیں ان کی اپنی خوبیاں اور کمزوریاں ہیں ( جس طرح کہ پرانی و رائٹی خلافتی نظام کی بعض خوبیاں اور کمزوریاں تھیں ) - موجودہ دور کے مسلمان معاشروں کا الیہ یہ ہے کہ یہاں مغربی فکر اور مغربی تہذیب و تمدن کا غلبہ ہے۔ ہمارے پڑھ لکھر لوگوں کی ایک بڑی تعداد ( خصوصاً وہ لوگ جو قانون و سیاست اور انتظام ملکی سے متعلق ہیں ) مغرب کے اس تعلیمی اور تہذیبی اثرات کے حصار سے نکلنے پر قادر نہیں ہیں ، اور نہ ہی اس کے لئے تیار ہیں کیونکہ اس میں انہیں نفسیاتی ، معاشی ، معاشرتی اور پیشہ و رانہ الجہنوں کا سامنا کرنا پڑتا ہے اور قربانی دینا پڑتی ہے ، اس ضمن میں ایک تازہ مثال یہ مصرف ثابت نہ ہوگی - حضرت علامہ اقبال کے فرزند ارجمند ڈاکٹر جاوید اقبال ( چیف جسٹس ، پنجاب ) نے حال ہی میں اجتہاد کی ضرورت پر زور دیتے ہوئے ارشاد فرمایا ہے کہ اجتہاد کے لئے عربی دانی کی شرط ختم کر دی جائی تاکہ وكلاء اجتہاد کر سکیں (۲) - کیا ڈاکٹر صاحب تصور کر سکتے ہیں کہ کوئی صاحب انگریزی قانون میں بی ایج ڈی کا تحقیقی مقالہ لکھیں اور انہیں انگریزی زبان نہ آئی ہو ۔

اب اجتہاد ، سوری اور پارلیمنٹ کے مستقل کو لیجینٹ ، مغربی جمہوری نظام میں چونکہ حاکمیت عوام کے لئے ہے ، اس لئے جو لوگ ان کے نمائندے منتخب ہوتے ہیں انہیں قانون سازی کا مطلق حق حاصل ہوتا ہے ، اب یہ بات اسلامی معاشرے میں سرے سے موجود ہی نہیں ہے کیونکہ اسلام میں مسلمانوں کے لئے مطلق قانون سازی

کا کوئی تصور ہے ہی نہیں، یہاں قانون دینے والے خود اللہ سبحانہ، تعالیٰ ہیں، البته قرآن و سنت کی روشنی میں اجتہاد کا دروازہ کھلا ہے۔ پچھلی صدیوں کے عظیم فقہی سرمائی پر ذرا ایک نظر ڈالیں اور غور کیجیئے کہ کیا اس عرصے میں کوئی ایک بھی ایسا عالم، فقہیہ یا اصولی گزارا ہے جس نے یہ کہا ہو کہ اجتہاد کے لئے قرآن و سنت اور عربی زبان میں مهارت شرط نہیں ہے، اس کے بر عکس فقهاء کرام تو علوم عربیہ سے ناآشنا لوگوں کو اجتہاد کے میدان میں قدم رکھنے کی قطعاً اجازت نہیں دیتے۔ امام غزالی فرماتے ہیں .. ایک عام آدمی اجتہاد نہیں کر سکتا کیونکہ اہلیت نہ رکھنے کی وجہ سے وہ اس کام کے لئے اسی طرح نا اہل ہے جس طرح نابالغ بچہ اور فاتر العقل آدمی<sup>(۲)</sup> .. امام شافعی نے فرمایا «اجتہاد کی اہلیت نہ رکھنے والا اگر اجتہاد کرے تو اس کی حیثیت اس اندھے کی سی ہے جو خود بھی رستہ نہیں دیکھ سکتا (دوسرے کو کیا دکھائے گا) اس کے باوجود اگر وہ اجتہاد کرے تو گناہ گار ہو گا، حکومت کو چاہیئے کہ زبردستی اسے اس کام سے روک دے<sup>(۵)</sup> اور عربی زبان کے متعلق تو امام شاطبی نے یہاں تک کہا ہے کہ «اجتہاد کرنے والے کو .. مجتہد فی اللغة » ہونا چاہیئے اگرچہ یہ اجتہاد کے وسائل میں سے ہے »<sup>(۶)</sup>

تو کیا اس قسم کی صفات ہمارے قومی اسٹبلی یا مجلس شوریٰ کے ممبران میں ہوتی ہیں (جن کا ذکر فقهاء اور اصولیین نے متفقہ طور پر کیا ہے) یا کیا یہ شرط ان کے لئے رکھ کر قومی اسٹبلی کے لئے الیکشن کروائی جا سکتے ہیں؟ ظاہر ہے یہ ناممکن ہے اور نہ اس

پر کوئی تیار ہوگا۔ اب دوسری طرف دیکھئے کہ اگر علماء کی کوئی  
کونسل یا بورڈ بنایا جائے ( کیونکہ علماء ہی میں پہ شروط ممکنہ حد  
تک موجود ہو سکتی ہیں ) تو اسی " مشاورتی " کا درجہ دے دیا  
جائے گا اور بات پھر انہی حکمرانوں اور رسول سرسوس کے ارباب  
اختیار پر پہنچ کر رک جائے گی وہ مناسب سمجھیں تو اس کونسل  
یا بورڈ کی سفارشات کو مانیں اور چاہیں تو نہ مانیں۔ اس کا حل  
یہی ہے ( اور یہی اسلامی نقطہ نظر سے مطلوب ہی ہے ) کہ ایسے  
علماء اور سکالرز کو عوام کا معتمد علیہ ہونا چاہئے ۔ اب موجودہ  
زمانے میں اس اعتماد اور پہچان کی ایک ہی صورت قابل اعتماد رہ  
گئی ہے اور وہ انتخاب کی ہے ، لہذا ہمیں کوئی ایسا راستہ سوچنا  
ہوگا کہ الیکشن کی قیاحتوں سے بچ کر اس طرح کر لوگ مجلس  
شوری، اسمبلیوں میں پہنچ سکیں تاکہ وہ اجتہاد کر سکیں اور یہ  
اجتہاد امت کے لئے قابل قبول ہی ہو، ورنہ اگر دین سے ناواقف  
لوگ اجتہاد کرتے ہیں رہیں اور قانون بنائے ہیں تو ان کی رائے  
کو یقیناً کوئی پذیرائی نہ ہوگی ۔ وہ غیر اسلامی قانون بنائے رہیں کرے  
اور لوگ ان کی مخالفت کرتے رہیں گے اور اس طرح ہماری  
صلاحیتیں باہمی انتشار کا شکار ہوتی رہیں گی ۔

ضروری نہیں ہے کہ شوری یا اسمبلی کے سارے ممبران میں  
متخصص فنکھاء ہوں بلکہ خلفاء راشدین کے تعامل سے یہ معلوم ہوتا  
ہے کہ ان کی شوری میں دو طرح کر لوگ تھے ، ایک بڑی تعداد ان  
لوگوں کی تھی جو قبیلوں کے سربراہ اور علاقوں کے معززین تھے اور  
اس کے ساتھ ہی کچھ ایسے لوگ ہی تھے جو قرآن و سنت اور فقہ

کا گھرا اور خصوصی علم رکھتے تھے ، عمومی مسائل میں ساری شوری سے رائے لی جاتی تھی لیکن پیچیدہ دینی اور فقہی مسائل میں صرف ان متخصص حضرات کو رائے اور بحث کر لئے بلا یا جاتا تھا (۱)۔ اسی پر قیاس کرتے ہوئے آج یہ کہا جا سکتا ہے کہ شوری میں اکبریت ان لوگوں کی ہو سکتی ہے جو عوام کے معتمد ہوں ان میں بارسون ہوں ، اسلامی احکام کو جانئے والے اور ان پر عمل کرنے والے ہوں اور زندگی کے مختلف شعبوں کے مسائل سے ماهرانہ واقفیت رکھتے ہوں لیکن ان میں بہرحال کچھ تعداد ایسے لوگوں کی بھی ہوئی چاہئے جو قرآن و سنت نیز فقه اور عربی زبان میں خصوصی مہارت رکھتے ہوں ، فقہی اور قانونی معاملات میں ان کی رائے کو باقی لوگوں کی رائے پر وزن حاصل ہونا چاہئے ۔

اب مسئلہ اس فکر کو دستوری صورت دینے کا ہے تو اس کے لئے کتنی صورتیں ممکن ہیں ۔ سب سے بہتر صورت یہ ہے کہ الیکشن میں سیاسی جماعتیں حصہ لے رہی ہوں اور انتخابات متناسب نمائندگی کی بنیاد پر ہوں ، سیاسی جماعتوں کو پہلے سے باخبر کر دیا جائز کہ انہیں اپنی فہرست میں علماء اور سکالرز کو رکھنا چاہئے جو کامیابی کی صورت میں شوری یا اسمبلی کے اندر ان کی نمائندگی کر سکیں ۔ مجلس شوری میں سیاسی جماعتوں کی حاصل کردہ نشستوں کے تنااسب سے ہر جماعت کو ایک ایسی کمیٹی میں نمائندگی دی جائز جسے ”اجتہاد کمیٹی“ یا ”قانونی کمیٹی“ یا ”لیجسلیشور کمیٹی“ (Legislative Committee) کہا جائز ۔ یہ ایک خود منتخب کمیٹی

هو جو اپنا چیز میں خود چنے اور اپنا طریق کار خود وضع کرے ۔

انتخابی قواعد میں ایک قانون کا اضافہ کیا جائے جس میں اس کمیٹی کے ممبران کی صفات و شروط بیان کر دی جائیں ( اور یہ شروط وہی ہوں جو سارے علماء و فقهاء اور اصولیوں کے نزدیک متفقہ ہیں اور جو مجتہدین کی صفات کے طور پر فقهہ اور اصول فقه کی ساری کتابوں میں مندرج ہیں ) اور کمیٹی کو یہ حق ہو کہ اگر وہ دو تھائی اکٹریت سے یہ سمجھئے کہ اس کے کسی ممبر میں اس طرح کی مطلوبہ صفات نہیں پائی جاتیں تو وہ اس کی ممبر شب ختم کر دیں اور متعلقہ سیاسی جماعت اس کی جگہ اسمبلی میں منتخب شدہ کسی دوسرے آدمی کا نام دے ۔ سارے مسودہ هائی قانون، مجلس شوریٰ میں ابتدائی اور عمومی بحث کے بعد اس کمیٹی کو بھجوا دیئے جائیں ، اس کمیٹی کو یہ اختیار ہو کہ وہ ہر قسم کے ماہرین کی خدمات سے استفادہ کر سکے ۔ اس کمیٹی کا فیصلہ حتیٰ ہو اگرچہ مجلس شوریٰ کے باقی ممبران اور صدر مملکت اس کمیٹی کے پاس کرده بل کو غور کے لئے ، بمع مطلوبہ ترمیمات کرے ، کمیٹی کے پاس واپس بھجوا دیں لیکن انہیں ان کے رد کرنے کا اختیار نہ ہو ۔

پرانے غیر اسلامی قوانین پر نظر ثانی کا کام بھی بھی کمیٹی کر سکتی ہے ، نیز اس کمیٹی کے پاس کرده قانون کو عدالت عظمی میں اس بنیاد پر چیلنج کیا جا سکے کہ وہ قرآن و سنت کے خلاف ہیں بشرطیکہ عدالت کے جج قانون شریعت کے ماہرین پر مشتمل ہوں اور ان صفات کے حامل ہوں جو اس اجتہاد کمیٹی کے ممبران کے لئے قانون نے مقرر کی ہوں ۔

ہماری رائے میں صرف اس طرح کا ایک ادارہ ہی ہماری موجودہ قانونی مشکلات کو حل کرنے میں کامیاب ہو سکتا ہے جو منتخب اور با اختیار بھی ہو اور اہل لوگوں پر مشتمل بھی ہو۔ غیر جماعتی الیکشن کی صورت میں یہ طریقہ اختیار کیا جا سکتا ہے کہ جو علماء اور اسکالر زبہس منتخب ہو کر اسمبلی میں پہنچیں ان پر مشتمل یہ کمیٹی بنا دی جائے۔ باقی تفصیلات ممکنہ حد تک وہی ہوں جن کا ہم نے ابھی ذکر کیا ہے۔

## حوالہ

- ۱ - تقاریر و تجاویز علماء کونشن مطبوعہ وزارت منہجی امور صفحہ ۲۱۱۔
- ۲ - تقاریر و تجاویز علماء کونشن مطبوعہ وزارت منہجی امور صفحہ ۹۵۔
- ۳ - جسارت کراجی ۲۸ اکتوبر ۱۹۸۳۔ سرگودھا بار سے خطاب۔
- ۴ - المستضفی الفرازی جلد ۱ صفحہ ۱۸۲ طبع دارالصادر۔
- ۵ - الرسالہ للشافعی صفحہ ۵۰۹ طبع دار التراث بالقاهرة۔
- ۶ - المواقف للشاطئی جلد ۳ صفحہ ۱۰۸ طبع المکتبة التجاریة۔
- ۷ - معاصرین میں سے جنہوں نے اس رائے کو اختیار کیا ہے ان میں شیخ ذکریا البری (مجلہ „عالم الفکر، الکربلہ، شمارہ جنوری۔ مارچ، ۱۹۸۱ صفحہ ۱۳۱) اور ڈاکٹر محمد یعقوب المیمجی (کتاب مبدأ الشوری فی الاسلام، صفحہ ۲۲۳ طبع اسکندریہ) قابل ذکر ہیں۔
- ۸ - بیان یہ بھی ملحوظ رہی کہ اگرچہ سیاست شرعیہ بر لکھنی والی فقہاء نے اہل الشوری، اہل الحل والعقد اور اہل الاختیار کی اصطلاحیں بطور مترادف کرے استعمال کی ہیں لیکن بعض فقہاء نے ان میں علماء اور، اہل الاجتہاد، کو شامل کیا ہے مثال کے طور پر ملاحظہ ہو:
- ۹ - عبد القاهر البخاری، اصول الدین، صفحہ ۲۹۹ طبع بیروت ۱۳۰۰ھ۔
- ۱۰ - قاضی ابویملی، الاحکام السلطانية، صفحہ ۱۹ طبع مصر ۱۳۸۷ھ۔
- ۱۱ - امام نوری، منہاج الطالبین و عمدہ، المفتین، صفحہ ۱۲۰ طبع مصر ۱۳۸۰ھ۔